

కారైకుడి నాగరాజన్



దే నైలే మర్చిపోయి బతకాలనుకుంటున్నాడో అదే తన చుట్టూ అల్లుకుని క్షణం క్షణం తనని బలంగా కౌగలించుకుని, తడి పెదవుల్లో ముద్దాడుతూ మరీ తనకి జీవితం ఇవ్వడం జరుగుతుంది. చివరికి తన స్థితి ఎలా వచ్చిందంటే దాని జ్ఞాపకంలో క్షణంకూడా బతకలేదు. కానీ, అది తనతో లేకపోతే అసలు బతుకే లేదు.


మూడు దశాబ్దాల క్రితం గొప్ప నాగస్వర విద్వాంసుడుగా పేరు గడించి చచ్చిపోయాడు కారైకుడి వైద్యవిద్వాన్. బతకలేక చావలేక ప్రతిదినం చచ్చి బతుకుతున్న నాగరాజన్ అతని కొడుకు.

నాగరాజన్ వాళ్ల నాన్నకంటే గొప్ప విద్వాంసుడంటారు. అయితే అతను వాళ్ల నాన్నలా కచేరీలకి, త్యాగరాజ ఆరాధనోత్సవాలకి వెళ్లకుండా భార్య సలహామీద సినిమా ఆర్కెస్ట్రాల్లో వాయిస్తూ సంపాదిస్తున్నాడు. ఏ పాటకీ నాగస్వరం అవసరం అయినా నాగరాజన్ పిలుస్తారు మ్యూజిక్ డైరెక్టర్లు. మద్రాసులో తమిళం,

తెలుగు, కన్నడం, మళయాళం భాషలపాటల రికార్డింగులూ, రీ రికార్డింగులూ నిత్యం జరుగుతూనే వుంటాయి. చాలా ఇన్ స్ట్రుమెంట్స్ తాలుకు టోన్స్, కీ బోర్డులో వచ్చేస్తున్నాయి. నాగస్వరంకూడా కీ బోర్డులో వచ్చినా లైవ్ లో వున్న ఫీలింగ్ సింథటిక్ టోన్ లో రాదని నమ్మే మ్యూజిక్ కంపోజర్లు సీతార్ కావాలంటే డేవిడ్ ని, వీణ కావాలంటే పార్థసారథిని,

ఓబో కావాలంటే జార్జీని, నాగస్వరం కావాలంటే నాగరాజన్నీ పిలుస్తారు. పైగా ఈ నాగస్వరం వాయించే మనిషి ఫీల్డు మొత్తం మీద నాగరాజన్ ఒక్కడే. ఆ కారణంగా చాలా బిజీగా వుంటాడు నాగరాజన్.

మువ్వయి అయిదేళ్లుంటాయి నాగరాజన్ కి. సన్నగా, పోడుగ్గా వుంటాడు. అలవాటైన గోల్డ్ షేక్ ఫ్లేయిన్ సిగరెట్ ని చాలా ఆర్టిస్టిక్ గా కాలుస్తాడు. భార్యాపిల్లలతో సైతం ఎక్కువగా మాట్లాడడు.



-508-

తను పుట్టిన కొన్నాళ్ళకి నాగగండం వుందని తెలిందట. అది విని వాళ్ళమ్మ శోకాలు తీస్తూ తండ్రిని శాపనార్థాలు పెట్టింది. మీరు వాయించే నాగస్వరంలో అవశ్రుతులు వుండడం వల్లే చంటిబిడ్డకి ఈ సర్పగండం ఏర్పడింది అని. కొన్నాళ్ళు గడిచాక ఆమె కలలో నాగుపాము కనిపించడంతో ఆకులా అల్లాడి పోయి దేవుడికి మొక్కుకుంది. తిరువత్తియారు నాగేంద్రస్వామి గుడికెళ్లి నా భర్త తప్పిదానికి నా బిడ్డను క్షమించు స్వామీ! నా పిల్లాడికి నీ పేరే పెట్టుకుంటాను అని.

చంటికుర్రాడికి నాగరాజన్ అని నామకరణం చేశారు.

చాలాకాలం తరువాత పుట్టాడని మురిపెంగా పెంచడంతో చాలా అల్లరి చేసే వాడు నాగరాజన్. అతని గోలకి రోజులో నాలుగుసార్లు విసిగిపోయేది తల్లి. అన్నం తిననని గొడవచేసేవాడు. తినకపోతే పాముస్తుందని, అల్లరి చేశావంటే నాగరాజ్ చచ్చి తీసుకుపోతాడని భయపెట్టి అన్నం తినిపించేది తల్లి.

ఏడ్చావంటే పిల్లస్తుందని, బూచాడొస్తున్నాడని భయపెట్టి వూరుకోబెడతారు చిన్నప్పుడు. కానీ పెద్దయినా చిన్నప్పుడు నాటుకుపోయిన ఆ భయాలు వాళ్ళ

నుంచి దూరం కావు. అసలు భయమంటే ఏంటో వాళ్ళకి అలాగే తెలుస్తుం దేమో...!

కొందరి విషయంలో అలాగే జరగకపోవచ్చు. నాగరాజన్ విషయంలో మాత్రం జరిగింది.

పెద్దవుతున్నా తననుంచి భయం దూరం కాలేదు సరిగదా, దానికి తోడు తనకి నాగగండం వుందని తెలిసేనాటికి తన భయం రెట్టింపయ్యి తనలో పూర్తిగా తిష్ట వేసుకు కూర్చుంది. పాము పేరెత్తితే చాలు గడగడ వణికిపోయే వాడు. తెల్లారితే తనకి ఎదురైన ప్రతివాడు తనకి పాము పేరు చెప్పి మరి, పలకరించేవారు. అందుకు కారణం తన పేరు నాగరాజన్ కాబట్టి.

ఈ పాము భయంనుంచి దూరంగా పారిపోదామంటే వీలుకాని భార్య- బంధం. పోనీ చేసేవనిలో పూర్తిగా లీనమయి మర్చిపోదామని ప్రయత్నిస్తే తను వాయించేది నాగస్వరం.

మేండ్లన్, వీణ, సితార్లాంటి ఇన్స్ట్రుమెంట్స్ని మెయిన్గా వుంచి ఆడియో క్యాసెట్లు, కాంపాక్ట్ డిస్కులు చాలా విడుదల చేస్తున్నారు తప్ప, నాగస్వరం మీద ఈ మధ్యకాలంలో చేయలేదని, త్వరలో ఓ క్యాసెట్టు, డిస్కు విడుదల చెయ్యాలని నిర్ణయించారు హెచ్.ఎం.వి. గ్రామఫోన్ కంపెనీ వాళ్ళు.

నాగరాజన్కి పిలుపొచ్చింది. సంగతంతా చెప్పి క్యాసెట్ పేల్స్ మీద రాయల్టీ వర్సంటేజ్ చెప్పారు వాళ్ళు. క్యాసెట్టు ఐసి కవర్మీద మీ మల్టికలర్ ఫోటో వేస్తా మనికూడా చెప్పారు. రికార్డింగ్ డేట్స్ ఫిక్స్ చేశారు.

అంతా విని ఆనందపడ్డాడు నాగరాజన్. గొప్పవాళ్ళదే తప్ప మామూలు వాళ్ళ సంగీతం- క్యాసెట్టు, డిస్కుల రూపంలో రాదు మరి.

ఇరవైఆరో తేదీ పార్లమెంట్, లక్ష్మీవారం ఉదయం తొమ్మిది గంటలనుంచి రాత్రి తొమ్మిదివరకూ నాగరాజన్లోని సంగీత సరస్వతి నాగావళి ఏరులా నురగలు కక్కి సుడులు తిరిగి ప్రవహించింది. మాంట్రోడ్డులో వున్న హెచ్.ఎం.వి. గ్రామఫోన్ కంపెనీ వాళ్ళ సొంత థియేటర్లో రికార్డింగ్ పూర్తయ్యింది.

జన్మలో ఎప్పుడూ అనుభవించని వింత ఆనందంతో ఆటోలో ఇంటికి బయలుదేరాడు. నగరంలో వెన్నెల చాలా హాయిగా వుంది. ఆటో పై ఓవర్ డాటు తుంటే పార్సన్ కాంప్లెక్స్ వెనుక స్పష్టంగా కన్పించిన చంద్రుడు ఆందంగా కనిపిస్తున్నాడు. చందనం రాసుకున్నట్టు పరిమళిస్తున్నాడు. ఆనందం ఎక్కువైన అతని గుండె అభిగుహలో హంసధ్వనిరాగం మంద్రంగా మూలిగింది.

ఆటో వాళ్ళింటిముందు ఆగింది. పాతకాలం డాబా యిల్లది. పాత చెక్కగేటు దాటి ఓ వద్దతిలో లేకుండా పెరిగిన పచ్చగడ్డిని ఇరవై అడుగుల దూరం తొక్కు కుంటూ వీధిగుమ్మంలోకి అడుగు పెట్టాలి.

గేటుతెరిచి హుషారుగా పెరిగిన లాన్మీద బలవంతంగా అడుగులేస్తూ మూసివున్న యింటి తలుపులవైపు వెళ్తుంటే కాలిక్రింద ఏదో మెత్తగా నలిగిన ట్టనిపించి వెనక్కి వేసాడు అడుగు. నల్లగా పొడుగ్గా వున్న పెద్దపాము. వెన్నెల్లో మెరుస్తూ చరచరా పాక్కుంటూ పగిలిన పూలతోట్టె వెనక వెళ్లి దూరిపోయింది.

అంతే...

తలుపు తెరిచిన భార్య నాగరాజన్ని చూసింది.

చెమటతో వళ్ళంతా పొంగడంతో లాల్చీ తడిసిపోయింది. శరీరం వణుకు తోంది. చిన్న కనుగుడ్లు పెద్దనిగా మారి ఎక్కడికో దూరతీరాలకి చూస్తున్నాయి.

అతని వాలకం చూసిన ఆమె క్షణం జడిసినా, క్షణాల్లో పెటిలై తీస్కెళ్లి గదిలో మంచంమీద పడుకోపెట్టింది.

గండం దగ్గర వడింది. తన జీవితకాలంలో పాము రానాల్సిన సమయం దగ్గర వడింది. నిన్ననే కుటుంబం విడిచిన ఆరడుగుల పాము... పడగ విప్పితే

మేనమామ ఇంటికి కాంతారావు చేరుకునేప్పటికి రాత్రి ఎనిమిదిన్నర అయింది. శ్రావణమాసం కావడంవల్ల జోరుగా వాన పడుతున్నది.... ఆకాశమే కరిగిపోయి నేలమీదికి జరిపోతున్నదా అన్నట్లు. అప్పు తనకు త్రాసిపెట్టిపోయిన ఉత్తరంలో ఇచ్చిన గుర్తుల ప్రకారం ఎవరినీ అడుగులనిన అవసరం లేకుండానే ఆ బీభిషివరదాకా వచ్చేశాడు అతడు. గోదావరిగట్టున కుడిచేతివైపు ఆఖరుమేడ ఇదే. ఇంటి ఆవరణలో గేటుకు రెండుప్రక్కలా రెండు కొబ్బరిచెట్లు ఉన్నాయి. మెరుపుల వెలుగులో కనిపిస్తూ, అప్పు త్రాసినట్లుగానే....

వేల్పూరి సుభద్రాదేవి నవల

మంచుబొమ్మలు

త్వరలో....

రెండు కృష్ణపాదాలతో... మెరుస్తూ సరాసరి తనవైపే వచ్చే వేళయ్యింది. ఇక వచ్చేస్తుంది. జరజరా పాకుతూ వచ్చేస్తుంది తనవైపు. భుస్సుమని ఊపిరి విడుస్తూ ఝరఝర శబ్దం...

కళ్లు విప్పాడు. పాము రాలేదు. పాదాలు దిగేవరకూ భార్య కట్టిన కొత్తలంగా నడిచేప్పుడు నేల రాసుకుంటుంటే వినిపించిన శబ్దం అది...

జాకెట్టు, లంగా మట్టుగే కట్టుకుని ఏ రంగు చీర బావుంటుందా అని బీరు వాలో చీరెల దొంతర్ని తిరగేస్తున్న భార్య అతన్ని చూసి 'కాఫీ తేనా..?' అంది. వద్దని తలూపాడు.

మేచింగ్ చీర తీసుకుని వెళ్లిపోతోంది భార్య. అతను ఆమె పాదాలకేసి చూశాడు. పడగ విప్పిన పాము తలలు నేలమీంచి వెళ్తున్నట్లున్నాయవి.

డాక్టర్‌చ్చి వెళ్తున్నాడు...

నాగరాజన్‌లో మార్పులేదు. సన్నగా వుండే తను ఇంకా సన్నగా అయిపోతున్నాడు. చిక్కిన బల్లిలా తయారవుతున్నాడు.

డాక్టర్‌చ్చి వెళ్తూ అడిగాడు... 'కండీషన్ బాగానే వుంది. మరి మనిషెందుకలా అయిపోతున్నాడో...'

'నన్నడుగుతారేమిటండీ... డాక్టరు మీరుకదా...' తిరిగి అడిగిందామె.

బుర్రపట్టుకు వెళ్లిపోయాడు డాక్టరు. ఆమె ఊపిర్ని భారంగా వదిలి ఏవియం రాజేశ్వరీలో రిలీజయిన రజనీకాంత్ సిన్మాకెళ్లిపోయింది. తనూ, తన ఆనందమే తప్ప ఇంకెవర్ని పట్టించుకోని తత్వం ఆమెది. పిల్లలు కూడా అంతే. ఆమెలాంటి వాళ్లే.

నెలరోజులు దాటాయి. నాగరాజన్ అసలు మంచం దిగలేదు. ఇక బతుకుతాననే ఆశ పూర్తిగా పోయింది అతనికి. ఎవరికైనా చెప్పదామంటే వినే వాళ్లే లేరు. అసలు తనని పట్టించుకునేవాళ్లే లేరు.

జన్మలో ఎప్పుడూ అంత భయానకమైన రోజుని తను చూడలేదు.

మంచంమీద పడుకుని వున్నాడు. వందలాది పాములు తన శిరస్సునుంచి సిరిపాదంవరకూ చుట్టేసుకుని ఒకదాన్నొకటి అల్లుకుని పెనవేసుకుపోయి మాగ న్నుగా నిద్రపోతున్నాయి. మధ్యమధ్య బుసలు కొడుతున్నాయి. కదిలితే కనుక్కున కాటేస్తాయి.

అరుస్తూ తెరిచాడు కళ్లు. పాముల్లేవు. తనవంటినిండా దువ్వుటి, తెల్లటి పొర లాంటి దువ్వుటి... కప్పబడి వుంది. భయంతో విడుస్తున్నాడు ఊపిరి. ఇక నిద్ర రాలేదు. నిశ్శబ్దంగా వున్న గదిలోకి తన ఇద్దరు పిల్లలూ వస్తున్న అరుపులు వినిపించాయి. వాళ్లు మిద్దె మీదున్న పాతకాలం మృదంగాన్ని క్రిందికి దించి వంతులవారిగా తన్నుకుంటూ గదిలోకొచ్చారు. పెద్దపిల్లాడు మృదంగాన్ని ఒక తాపు తన్నేసరికి అది గోడకు గుద్దుకుంది. దాంట్లోంచి నిజంగానే చిన్న పాము పిల్ల బయటికొచ్చి జరజరా పాక్కుంటూ వెళ్లిపోయింది. కెవ్వున అరుస్తూ పారిపోయారు పిల్లలు. అది చూసిన నాగరాజన్ కి స్పృహ తప్పింది.

ఎక్కడో సుదూరంగా నాగస్వరం వినిపిస్తుంది. తనకి తెలుసు.... అది తను వాయిచిందే... కాని, ఎక్కడ ఎప్పుడు వాయిచాడో గుర్తుకు రావడం లేదు. పోనుపోను ముమ్మరంగా వినిపించేసరికి కళ్లు తెరిచాడు నెమ్మదిగా.

మంచానికి దూరంగా టేపురికార్డర్‌లో కొత్త క్యాసెట్టు తిరుగుతోంది. ప్రక్కనే తన రంగులఫోటో వున్న హెచ్.ఎం.వి. క్యాసెట్ ఐసి కవర్ పడుంది. దృష్టి కిటికీ మీదికి మళ్లింది.

'పాము...'

ఆ వెన్నెల రాత్రి తను తొక్కిన పాము. నెమ్మదిగా టేపురికార్డర్‌వేపు పాకుతూ వచ్చి, వినిపించే నాగస్వరానికి ఆనందంతో పడగవిప్పి తన్మయత్వం చెందుతూ లయగా తలాడిస్తోంది.

పామునీ, తిరుగుతున్న క్యాసెట్టునీ మార్చిమార్చి చూస్తున్నాడు తను.

క్యాసెట్టు అయిపోయింది. నాగస్వరం ఆగిపోయింది. తన్మయత్వంలో ఆడిన పాము అక్కడ నిశ్శబ్దం ఏర్పడేసరికి 'బున్స్...మని టేపురికార్డర్‌మీద మూడు కాట్లు వేసింది. అప్పటికే నాగస్వరం వినిపించక పోవటంతో, దగ్గరలో వున్న నాగరాజన్ ని ఏం చెయ్యకుండా తన దారిన తను శరవేగంతో వెళ్లిపోతుంటే మిడిగుడ్లతో ఆ పామునే చూస్తూ వుండిపోయిన అతడు, ఇక జన్మలో పామంటే భయపడలేదు.

అలా ఆ నాగుపాము తన శరీరంమీద కాకుండా తన భయంమీద కాటు వేయడంతో ఈ జన్మకి పాము అంటే భయం పోయింది..

కార్తెకుడి నాగరాజన్ కు!